

śrīh
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī
vedāntācāryavaryo me sannidhattāṃ sadā hr̥di ॥

śrī melpattūr nārāyaṇabhaṭṭatiri viracitam
॥ *śrīmannārāyaṇīyam* ॥

(daśaka - 13)

This document has been prepared by*
Sunder Kidambi
with the blessings of
śrī raṅgarāmānuja mahādeśikan
His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 13)

hiraṇyākṣavadhavarṇanam

hiraṇyākṣaṃ tāvadvarada bhavadanveṣaṇaparaṃ
carantaṃ sāmvarate payasi nijajaṅghāparimite |
bhavadbhakto gatvā kapaṭapaṭudhīrnāradamuniḥ
śanairūce nandan danujamapi nindaṃstava balam || 1 ||

sa māyāvī viṣṇurharati bhavadīyāṃ vasumatīṃ
prabho kaṣṭaṃ kaṣṭaṃ kimidamiti tenābhigaditaḥ |
nadan kvāsau kvāsāvīti sa muninā darśitapatho
bhavantaṃ samprāpaddharaṇidharamudyantamudakāt || 2 ||

aho āraṇyo'yaṃ mṛga iti hasantaṃ bahutarair-
duruktairvidhyantaṃ ditisutamavajñāya bhagavan |
mahīm dṛṣṭvā daṃṣṭrāsīrasi cakitāṃ svena mahasā
payodhāvādhāya prasabhamudayunikthā mṛdhavidhau || 3 ||

gadāpāṇau daitye tvamapi hi gṛhītonnatagado
niyuddhena krīḍan ghaṭaghaṭaravodghuṣṭaviyatā |
raṇālokautsukyānmilati surasaṅghe drutamamuṃ
nirundhyāssandhyātaḥ prathamamiti dhātrā jagadiṣe || 4 ||

gadonmarde tasmīṃstava khalu gadāyāṃ ditibhuvo
gadāghātādbhūmau jhaṭīti patitāyāmahaha ! bhoḥ ! |
mṛdusmerāsyastvaṃ danujakulanirmūlanacaṇaṃ
mahācakraṃ smṛtvā karabhuvī dadhāno ruruciṣe || 5 ||

tataḥ śūlaṃ kālpratimarūṣi daitye viśṛjati
 tvayi chindatyenaṭ karakalitacakrapraharaṇāt |
 samāruṣṭo muṣṭyā sa khalu vitudaṃstvām samatanot
 galanmāye māyāstvayi kila jaganmohanakarīḥ || 6 ||

bhavaccakrajyotiṣkaṇalavanipātena vidhute
 tato māyācakre vitataghanaroṣāndhāmanasam |
 garīṣṭhābhirmuṣṭiprahṛtibhirabhīghnantamasuraṃ
 svapādāṅguṣṭhena śravaṇapadamūle niravadhīḥ || 7 ||

mahākāyasso 'yaṃ tava caraṇapātapramathito
 galadrakto vaktrādapatadr̥ṣibhiḥ ślāghitahatiḥ |
 tadā tvāmuddāmapramadabharavidyotiḥṛdayā
 munīndrāssāndrābhiḥ stutibhiranuvannadhvaratanum || 8 ||

tvaci chando romasvapi kuśagaṇaścakṣuṣi ghṛtaṃ
 caturhotāro 'ṅghrau srugapi vadane codara idā |
 grahā jihvāyāṃ te parapurūṣa karṇe ca camasā
 vibho somo vīryaṃ varada galadeśe 'pyupasadaḥ || 9 ||

munīndrairityādīstavanamukharairmoditamanā
 mahīyasyā mūrtyā vimalatarakīrtyā ca vilasan |
 svadhīṣṇyaṃ samprāptaḥ sukharasavihārī madhuripo
 nirundhyā rogaṃ me sakalamapi vātālayapate || 10 ||
